



گورنر KATHY HOCHUL

فوری ریلیز کے لیے: 2022/16/12

گورنر HOCHUL نے شادیوں، تقریبات اور دیگر آف سائٹ ایونٹس کو الکحل والے محفوظ مشروبات کے اجازت نامے حاصل کرنے میں مدد دینے والے قانون پر دستخط کر دیے

قانون (S.9049/A.10176) اہل کیئرنگ تنظیموں کو آف پریمیسز کیئرنگ لائسنس کی درخواست دائر کرنے کی اجازت دیتا ہے تاکہ وہ تقریب منعقد ہونے والے مقام پر شراب پیش کر سکیں

قبل ازیں، کیئرنگ لائسنس کی ضروریات کو پورا نہ کرنے والے کیئررز کو ایک عارضی پرمٹ لینا پڑتا تھا جو انہیں صرف آف سائٹ منعقد کیے جانے والے پروگراموں میں بیئر، شراب اور سائڈر پیش کرنے کی اجازت دیتا تھا

گورنر Kathy Hochul نے آج قانون (S.9049/A.10176) پر دستخط کر کے الکحل بیوریج کنٹرول لاء کو جدید بنایا اور نیویارک سٹیٹ لیکوئر اتھارٹی کو یہ اجازت دے دی کہ وہ اہل کیئرنگ سہولیات کو ایسے مقامات پر جو کیئرنگ کے مقام سے کہیں اور شادیاں، تقریبات اور دیگر ایونٹس منعقد کر رہے شراب پیش کرنے کا لائسنس تفویض کریں۔

"اٹھے اس نوبیابتا جوڑے کے لئے ایک گلاس اٹھائیں جن کی محبت اور باہمی پیار ہم سب کے لئے بھی ایک محرک ہے،" گورنر ہوچل نے کہا۔ "اس نئے قانون پر دستخط کر کے ہم کیئررز اور دیگر چھوٹے کاروباری اداروں کی حمایت کرنے کی جانب ایک اہم قدم اٹھا رہے ہیں — اور ساتھ ہی شادی شدہ جوڑوں کو اس جشن کی منصوبہ بندی کرنے میں مدد دی ہے جو ان کے تصورات میں ہمیشہ سے ایک حسین خواب کی صورت میں موجود ہے۔ مجھے اس بل کو قانون میں بدلنے کے لئے دستخط کرنے پر فخر ہے اور میں مہمان نوازی کے اپنے شعبے اور تمام چھوٹے کاروباروں کے لئے جدوجہد کرتی رہوں گی۔"

قانون (S.9049/A.10176) الکحل بیوریج کنٹرول لاء میں ترمیم کر کے ڈائننگ کے سہولت نہ رکھنے والے کیئرنگ کاروباروں کے لئے ایک نیا لائسنس تخلیق کرتا ہے جس کے تحت وہ ان مقامات پر الکحل والے مشروبات پیش کر سکیں گے جہاں تقریب منعقد کی جا رہی ہے۔ پوری ریاست میں کیئرنگ کے کئی کاروباری اداروں کے پاس ایسی سہولت موجود نہیں ہے جو کیئرنگ لائسنس کے لئے درخواست دینے والے بنیادی تقاضوں کو پورا کرتی ہو۔ یعنی ایک باورچی خانہ اور کم از کم 50 افراد کو بٹھانے اور انہیں سروس فراہم کرنے کی استعداد والا ڈائننگ ہال۔ چنانچہ، کیئرنگ لائسنس کے تقاضے پورے نہ کرنے والے کیئررز کو ایک عارضی پرمٹ لینا پڑتا تھا جو انہیں صرف آف سائٹ منعقد کیے جانے والے پروگراموں میں بیئر، شراب اور سائڈر پیش کرنے کی اجازت دیتا تھا۔ اس قانون کے ذریعے ایسے کیئررز جن کے پاس باورچی خانے کی سہولت تو ہے لیکن 50 افراد کے بیٹھنے کی گنجائش نہیں ہے، وہ اب آف پریمیسز کیئرنگ لائسنس کے لئے درخواست دے سکتے ہیں جس سے انہیں تقریب منعقد ہونے والے مقام پر بیئر، وائن، اور سائڈر کے علاوہ شراب پیش کرنے کی اجازت مل جائے گی۔

ریاستی سینیٹر Anna M. Kaplan نے کہا، "نیویارک کے قدیم اور الجھانے والے شراب قوانین چھوٹے کیئرنگ کاروباری اداروں کے لئے اپنی ایونٹ اسپیس میں بڑی سرمایہ کاری کے بغیر ترقی کرنا تقریباً ناممکن بنا دیتے ہیں، اور ایک ایسے وقت میں جب ان میں سے بہت سارے کاروبار ابھی تک وبا کے دور کے خلاف جدوجہد کر رہے ہیں وہ ان سخت اور مہنگے قواعد و ضوابط کے چنگل سے آزاد کیے جانے کے واقعی مستحق ہیں۔ میں گورنر Hochul

کی شکر گزار ہوں کہ انہوں نے میرے سادہ سے اس بل پر دستخط کیے جو چھوٹے کیئرنگ کاروباری اداروں کی حمایت و معاونت بھی کرے گا اور صارفین کو خصوصی تقریبات کی میزبانی کے لئے مزید اختیارات بھی فراہم کرے گا، اور میں نیویارک کے چھوٹے کاروباری ماحول کو بہتر بنانے کے لئے ان کی قیادت کی مشکور ہوں۔"

**رکن اسمبلی Fred Thiele نے کہا،** "اس اقدام کے نفاذ سے الکحل مشروبات کو کنٹرول کرنے والے قانون کی دفعات کو جدید بنایا جائے گا اور اس سے آف پرمیس کیئرنگ انڈسٹری کے لئے زیادہ سے زیادہ کاروباری مواقع کو فروغ دینے میں مدد ملے گی۔ مجھے اسٹیٹ لیکوئر اتھارٹی اور سینیٹر Anna Kaplan کے ساتھ مل کر اپنے مقامی چھوٹے کاروباروں کو ہماری معیشت کا زیادہ فعال اور لازمی حصہ بنانے کی اس کوشش پر کام کرنے سے بہت مسرت ہوئی تھی۔ میں گورنر Hochul کا شکریہ ادا کرتا ہوں کہ انہوں نے اس اہم اقدام کو قانون میں تبدیل کیا۔"

###

اضافی خبر یہاں ملاحظہ کی جا سکتی ہے [www.governor.ny.gov](http://www.governor.ny.gov)  
ریاست نیو یارک | ایگزیکٹو چیمبر | [press.office@exec.ny.gov](mailto:press.office@exec.ny.gov) | 518.474.8418